

22nd November 1963]

கனம் திரு. எம். பக்தவத்சலம் : அதைப் பற்றித் தனிக் கேள்வி வேண்டும்.

திரு. கே. மூக்கையாத் தேவர் : சுருக்கெழுத்தாளர்களுக்கு மத்திய சர்க்காரில் 500 ரூபாய்க்கு மேல் சம்பளம் கொடுக்கிறார்கள். 'பே கமிஷன்' மூலம் அவர்களுக்கு இந்த அளவு சம்பள உயர்வு கொடுக்கப்பட்டிருக்கிறது. அதைக் கருத்தில் கொண்டு நம்முடைய மாநில சர்க்காரில் பணியாற்றும் சுருக்கெழுத்தாளர்களுக்கும் சம்பள உயர்வு கொடுக்க முன் வருவார்களா?

கனம் திரு. எம். பக்தவத்சலம் : 'பே கமிஷன்' முடிவு செய்து நிர்ணயிக்கப்பட்ட சம்பள விகிதத்தை அப்போதைக்கப்போது மீண்டும் மீண்டும் பரிசீலனை செய்து மாற்றமுடியாது.

நாடோடிக் குறவர்களுக்குக் குடியிருப்பு வசதி

\* 467 கேள்வி.—திரு. முனு ஆதி : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் நாடோடிக் குறவர்களுக்கென எங்கு எவ்வளவு பொருட்செலவில் குடியிருப்பு வசதி (Colony) அமைத்துக்கொடுக்கப்பட்டுள்ளது?

(இ) மேலும் ஏற்படுத்தித்தர உத்தேசமுண்டா? ஆமெனில் எங்கு?

(உ) அதற்கான திட்டமென்ன?

கனம் திரு. பூ. கக்கன் : (அ) சபையில் ஓர் அறிக்கை<sup>a</sup> வைக்கப் பட்டுள்ளது.

(இ) இல்லை.

(உ) இக் கேள்விக்கு இடமில்லை.

அரிசன நல அதிகாரிகள் நியமனம் (தெ. ஆ. மாவட்டம்)

\* 468 கேள்வி.—திரு. கி. நாராயணசாமி பிள்ளை : கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தென்னாற்காடு மாவட்டத்தில் இரண்டு அரிசன நல மாவட்ட அதிகாரிகளை நியமிக்க உத்தேசமுண்டா?

கனம் திரு. பூ. கக்கன் : இல்லை.

ஆசிரியர்கள் (பஞ்சாயத்து யூனியன்)

\* 469 கேள்வி.—திரு. இரா. நாராயணன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வெவ்வேறு யூனியன்களில் வேலை செய்யும் ஆசிரியர்கள் தங்கள் சொந்த யூனியன்களுக்கு அல்லது அவர்கள் விரும்பும்

<sup>a</sup> 658-659-ம் பக்கங்களில் மூன்றாவது இணைப்பாக அச்சிடப்பட்டுள்ளது.

[22nd November 1963]

வேறு யூனியன்களுக்குச் செல்ல விரும்பினால் இரண்டு யூனியன் கவுன்சில்களின் ஒப்புதல் பெறவேண்டும் என்ற நிலை உள்ளது உண்மையா?

(இ) இம்மாதிரி வரும் மனுக்களை உடனே பரிசீலனை செய்து உத்தரவு கொடுக்க கலெக்டர்களுக்கு அதிகாரம் கொடுக்க உத்தேச முண்டா?

THE HON. SRI M. BHAKTAVATSALAM : (a) Yes Sir.

(b) The Collectors are already empowered to transfer teachers from one Panchayat Union to another for administrative reasons. But when the Panchayat Unions concerned agree, the transfers can be effected without reference to the Collectors.

திரு. இரா. நாராயணன் : மாவட்ட ஆட்சி மன்ற காலத்தில், சில ஆசிரியர்கள் தங்களுடைய சொந்தப் பகுதியிலிருந்து அதிக தொலைவிலிருந்து வருகிறவர்கள் தங்களை மாற்றவேண்டுமென்று விண்ணப்பம் கொடுத்தால் அதன் மீது தீர்மானம் நிறைவேற்றி அனுப்புவதற்குப் பஞ்சாயத்து யூனியனில் காலதாமதம் செய்கிறார்கள். அதை முன்னிட்டு பஞ்சாயத்து யூனியன்களுக்குப் பிரத்தியேகமான உத்தரவு பிறப்பிக்கப்படுமா?

கனம் திரு. எம். பக்தவத்சலம் : இதற்காகப் பஞ்சாயத்து யூனியன்களுக்குத் தனியாக உத்தரவு பிறப்பிக்க வேண்டிய அவசியம் இல்லை என்று அரசாங்கம் கருதுகிறது.

Legislative Assembly Hall (Air-Conditioning of)

\* 470 Q.—SRI R. S. VEERAPPA CHETTIAR : Will the Hon. the Chief Minister be pleased to state whether there is any proposal to air-condition the Legislative Assembly Hall?

THE HON. SRI M. BHAKTAVATSALAM : No, Sir.

திரு. ரா. சு. வீரப்ப செட்டியார் : நான் கேட்டிருப்பது ஒருவருக்கு மட்டும் பயன்படவேண்டும் என்று அல்ல. எல்லோருக்கும் வசதியாக இருக்கவேண்டும் என்று நான் கேட்டிருக்கிறேன். ஆகவே, இது பற்றி சர்க்கார் ஆலோசிக்க முன் வருமா என்று கேட்டுக்கொள்கிறேன்.

கனம் திரு. எம். பக்தவத்சலம் : சென்னை நகரத்தைப் பொறுத்த வரையில் கடுமையான கோடைக்காலம் என்பது கிடையாது. மே, ஜூன் இம்மாதங்களில்தான் வெயில் சற்றுக் கூடுதலாக இருக்கும். அப்போது சட்டசபை கூடுவது கிடையாது. அதோடு புதிதாக சட்டசபைக் கட்டிடம் கட்டவேண்டும் என்ற உத்தேசமிருக்கிறது. ஆகவே, இப்போதைய கட்டிடத்தில் ஏர்க்கண்டிஷன் செய்யவேண்டியது அவசியம் இல்லை என்று அரசாங்கம் கருதுகிறது.